



ທາງເຂົ້າວົງກົດ

ຄວາຍບັກຕູ້ກັບທ້າວນ້ອຍກຳລັງຄາຢູ່ໃນພູເຂົາວົງກົດ. ພວກເຂົາຢາກອອກ
ຈາກພູໜ່ວຍນັ້ນໄປຂ້າງນອກ. ໂຊກດີທີ່ມີຊ່ອງຫວ່າງຢູ່ພູໜ່ວຍນັ້ນ!

ຄວາຍ ແລະ ທ້າວນ້ອຍຈະອອກຈາກຈຸດໃຈກາງຂອງພູເຂົາວົງກົດ ເພື່ອອອກໄປ
ຂ້າງນອກໄດ້ແນວໃດ? ພວກເຂົາບໍ່ສາມາດໂດດຂ້າມເສັ້ນ ແຕ່ສາມາດລອດໄປ
ຕາມຊ່ອງຫວ່າງເທົ່ານັ້ນ.



1 - ສີຟ້າທະເລ 2 - ສີອອນ 3 - ສີເຫຼືອງ

4 - ສີຂຽວ 5 - ສີແດງ 6 - ສີມ່ວງ

ລາຊະໂຣຟື້ນຄືນຈາກຄວາມຕາຍ

ມີຊາຍຄົນໜຶ່ງກຳລັງລົ້ມປ່ວຍຊື່ວ່າລາຊະໂຣ. ລາວເປັນນ້ອງຊາຍຂອງສອງເອື້ອຍນ້ອງທີ່ຊື່ວ່າມາລີ ແລະມາທາ. ທັງສາມຄົນເປັນເພື່ອນທີ່ຮັກຂອງພຣະເຢຊູ. ສອງເອື້ອຍນ້ອງໄດ້ໃຊ້ຄົນໄປບອກພຣະເຢຊູວ່າ, “ລາຊະໂຣກຳລັງປ່ວຍຢູ່”.

ພຣະເຢຊູກຳລັງຢູ່ບ່ອນເກົ່າອີກສອງມື້. ຫລັງຈາກນັ້ນພຣະເຢຊູຈຶ່ງພາພວກລູກສິດໄປແຂວງຢູດາຍ ບ້ານຂອງລາຊະໂຣ. ເມື່ອພຣະເຢຊູມາຮອດລາຊະໂຣຕາຍ ແລະຖືກຝັງໄວ້ແລ້ວ ແລະຊາວຢູດາຍຫລາຍຄົນໄດ້ມາປອບໃຈພວກນາງ.



ນາງມາທາເວົ້າຕໍ່ພຣະເຢຊູວ່າ,
“ຖ້າທ່ານຢູ່ທີ່ນັ້ນນ້ອງຊາຍຄົງບໍ່ຕາຍ!”

ພຣະເຢຊູໄດ້ເວົ້າຕໍ່ນາງວ່າ, “ນ້ອງຊາຍຂອງເຈົ້າຈະເປັນຄືນມາສູ່ຊີວິດອີກ.” ແຕ່ນາງມາທາຕອບວ່າ, “ຜູ້ຂ້າຮູ້ວ່າລາວຈະຟື້ນຄືນມາສູ່ຊີວິດອີກໃນມື້ສຸດທ້າຍຂອງໂລກ.”


ແລ້ວພຣະເຢຊູເວົ້າຕໍ່ນາງອີກວ່າ, “ເຮົານີ້ແຫລະ ຄືຄວາມເປັນຄືນມາຈາກຕາຍ ແລະຊີວິດ. ຜູ້ໃດກໍຕາມທີ່ເຊື່ອໃນເຮົາຈະຍັງມີຊີວິດຢູ່ເຖິງແມ່ນວ່າລາວຕາຍແລ້ວ. ເຈົ້າເຊື່ອໃນຂໍ້ນີ້ບໍ?”

ນາງມາທາຕອບວ່າ, “ເຊື່ອ ຜູ້ຂ້າເຊື່ອວ່າທ່ານເປັນພຣະຜູ້ຊ່ວຍ, ຜູ້ທີ່ຕ້ອງເຂົ້າມາໃນໂລກ.”

ພຣະເຢຊູເຫັນທຸກຄົນຮ້ອງໄຫ້ ແລະຈິດໃຈຂອງພຣະເຢຊູຈຶ່ງເສົ້າໂສກໜັກ. ຝ່າຍພຣະເຢຊູກໍຮ້ອງໄຫ້.



ພຣະເຢຊູໃຫ້ພວກເຂົາພາໄປຍັງອຸບໂມງຝັງສົບເຊິ່ງເປັນຖ້ຳທີ່ມີຫີນກ້ອນໃຫຍ່ອັດປາກຖ້ຳໄວ້. ແລ້ວພຣະເຢຊູສັ່ງໃຫ້ກົງກ້ອນຫີນອອກ ແຕ່ນາງມາທາບອກວ່າ, “ນາຍເຈົ້າຂ້າ ປານີ້ສົບຄົນມີກິ່ນເໝັນເພາະລາວຖືກຝັງໄວ້ໄດ້ສິ້ນແລ້ວ.”



ພຣະເຢຊູເວົ້າຕໍ່ນາງວ່າ, “ຖ້າເຈົ້າເຊື່ອເຈົ້າກໍຈະໄດ້ເຫັນສະງ່າລາສີ ຂອງພຣະເຈົ້າ.” ດັ່ງນັ້ນພວກເຂົາຈຶ່ງກົງກ້ອນຫີນອອກ. ແລ້ວພຣະເຢຊູຈຶ່ງເວົ້າດ້ວຍ ສຽງດັງວ່າ, “ລາຊະໂຣເອີຍ, ຈົ່ງອອກມາ!”



ຜູ້ຕາຍນັ້ນກໍອອກມາມີຜ້າພັນຕີນພັນມື ທັງມີຜ້າປົກໜ້າໄວ້ຢູ່. ພຣະເຢຊູສັ່ງພວກເຂົາໃຫ້ແກ້ຜ້າໃຫ້ລາວ. ດັ່ງນັ້ນປະຊາຊົນຫລວງຫລາຍໄດ້ເຫັນເຫດການທີ່ພຣະເຢຊູເຮັດນັ້ນ ແລະພວກເຂົາ ກໍເຊື່ອໃນພຣະເຢຊູ.

ແຕ່ບາງຄົນໃນພວກເຂົາໄດ້ໄປຫາພວກຫົວໜ້າສາສະໜາ ແລະເລົ່າເຫດການໃຫ້ພວກເຂົາຟັງ. ພວກເຂົາຢ້ານວ່າປະຊາຊົນຈະເຊື່ອໃນພຣະເຢຊູໝົດ ສະນັ້ນຕັ້ງແຕ່ມື້ນັ້ນມາພວກເຈົ້າໜ້າທີ່ຢຶດກຳວາງແຜນຂ້າພຣະເຢຊູ.